

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī lakṣmīkumāratātadēśika kṛtā*  
॥ *śrī hanumadvīṁśatiḥ* ॥

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī hanumadvimśatih ॥

guṇābhīrāmamindirākumāratātavāridhi -

prasiddhimadramātaṭākatīrasīmni mārutim |

mudādhiruhya mādhavō vṛṣācalasthalādapi

prakalpatē nikāmamatra pālanāya dēhinām || 1 ||

adhiruhya raghūdvahō harīm prāk

ariśikṣāmakṛtādhunā tu sō'yam |

kṛtatātasamudratīrakēlim

tamadhiṣṭhāya tanōti dīnarakṣām || 2 ||

karmānurudhya vṛṣabhūbhṛti yaḥ karōti

nṛṇām hitāni sa tu tannirapēkṣa ēva |

yatsarvamisṭamiha puṣyati vēṅkaṭēśa -

stadvaibhavam kila ramātmajatātasindhōḥ || 3 ||

krīḍāsaraḥ kimapi tātasamudranāma

lakṣmyāḥ prasannalaghuśītalamarpayantyāḥ |

anyadvidhēyamanavēkṣya sutānamuṣyāḥ

prītyai murāriravati plavagādhirūḍhaḥ || 4 ||

śrīśailapūrṇamavati sma ghaṭāmbuhṛṣṭō

yaḥ pūrvamañjanagirau sa pumānidānīm |

sthitvā samīrabhuvi pāti ramākumāra -

tātāmburāśimuditō janamaindirēyam || 5 ||

*hariḥ purā māmadhiruhya dāruṇam  
cakāra karmēti samīrajanmanah |  
śucam̄ nirākartumivāśritaḥ sa tam̄  
śubham̄ nṛṇām̄ sauti ramāsarastaṭē || 6 ||*

*śaurē ramātanayatātasamudratīrē  
bhāvastaṭādapi bhavātmajapuṣkarīnyāḥ |  
santanvatē hi puruṣāḥ samadarśinō’pi  
prāyēṇa sūnuṣu nijēṣvapi pakṣapātam̄ || 7 ||*

*ślāghyatarakṣīrābdhi -  
śrītātasamudrayōriyānbhēdah |  
nidrāti tatra nityam̄  
śrīpatiranukūlamatra jāgarti || 8 ||*

*phaṇisarasītaṭabhāgāt  
adhikō lakṣmīsarastaṭābhōgah |  
gajavaradaḥ kila tasmin  
krīḍati hariratra sarvavaradāyī || 9 ||*

*rāmacandrōdayārambhē yassuvēlāti vartanam |  
cakrē samudrastaṁ vandē śrīsarastīrapāvanim || 10 ||*

*taṭasīmani tātasindhu bandhō -  
ramitam̄ krīḍati bhāgyamañjanāyāḥ |  
akarōtsahasā yadakṣaśikṣām̄  
niyamēnaiva nijēna bāhudhāmnā || 11 ||*

*namata ramākamalākaralaharī -  
parivāhasaraṇivāstavyam |*

*harisārvabhaumamānatabharaṇō -*

*dyataśauribhāradhaurēyam || 12 ||*

*nijatanukanakādrimētya nāthē*

*viharati vallabhayā samāṁ prahṛṣṭē |*

*hariravati jaganti tātasindhō -*

*radhitaṭamātmasubhṛtyatānurūpam || 13 ||*

*caturbhujah śrīsarasiḥarīndra -*

*hastēna dattē varamāśritānām |*

*yadarthinē bhṛtyamukhēna dānam*

*prāyaḥ prabhūṇām prakṛtisvabhāvah || 14 ||*

*idaṁ prakarsāya harēryadārtān*

*samrakṣati śrīssarasīhanūmān |*

*mahēśvarāṇām mahatē guṇāya*

*prakalpatē bhṛtyajanaprabhāvah || 15 ||*

*śrīsūnutātagurusindhutaṭāñjanēyē*

*saṁpratyasēśajanatāvanajāgarūkē |*

*lakṣmyā harirviharatē satataṁ yadēṣa*

*sītāviyōgadinaklptatapōvilāsah || 16 ||*

*prāyastulyaḥ pādukāyāmihāpi*

*nyāsassītānāyakāñghrēstathāpi |*

*dhātrīrakṣām sā tatānēti kiṁ vā*

*lōkān pāti śrītaṭākāñjanēyah || 17 ||*

*indirāsuḥṛdabḥēdabḥāvanā -*

*santatēriva tadātmatām vahan |*

*tantanīti kamalāsarastaṭī -*

*gandhavāhatanayō janāvanam || 18 ||*

*nārāyaṇīyēna mahōbharēṇa*

*naṭatprakarṣō jagatāṁ trayāṇām |*

*karōti rakṣāṁ kalaśābdhikanyā -*

*sarastaṭīmārutisārvabhaumah || 19 ||*

*kaṁsāritējōbharavaibhavēna*

*samsāriṇāmēṣa tanōti rakṣām |*

*ramāsarasyāṁ raghuvīrasēnā -*

*nāśīrasīmābhaṭasārvabhaumah || 20 ||*

*itīndirātaṭākatīravāyusūnuviṁśatīṁ*

*ramākumāratātayāryanirmitāṁ paṭhanti yē |*

*dhanām yaśō balaṁ sutānarōgatāyuṣī sukhām*

*labhēyurēva mānavāḥ kṛpābharādramāpatēḥ || 21 ||*

*yathā harirbhāsurapuṇyakōṭyāṁ*

*yathā ca gaurī varakāmakōṭyāṁ |*

*tathā mahōdārakumāratāta -*

*kalyāṇakōṭyāṁ kamalā samindhē || 22 ||*

*kurvanti brāhmaṇānām tu*

*kalyāṇaśatamanvaham |*

*tasmāt kalyāṇa kōṭīti*

*satyanāmā prakāśatē || 23 ||*

**॥ śrī hanumadvimśatih samāptā ॥**